

108M

ક્રમાંક:-મઉમશબ/સંશોધન/૨૦૨૧/૨૯૪૬-૮૦

ગુજરાત માધ્યમિક અને

ઉચ્ચતર માધ્યમિક શિક્ષણ બોર્ડ,

સેક્ટર-૧૦ બી, જૂના સચિવાલય પાસે,

ગાંધીનગર. તા.૦૭/૦૪/૨૦૨૧

પ્રતિ,

જિલ્લા શિક્ષણાધિકારીશ્રી (તમામ)

ગુજરાત રાજ્ય

વિષય:- દિવ્યાંગજન અધિકાર અધિનિયમ ૨૦૧૬ની કલમ ૯૨ના અસરકારક  
અમલીકરણ બાબત.

સંદર્ભ:- શિક્ષણ વિભાગ, સચિવાલય, ગાંધીનગરના પત્રકમાંક:પરચ/૧૨૨૦૨૧/૧૪૭/વર,  
તા.૦૬/૦૪/૨૦૨૧.

ઉપરોક્ત વિષય અન્વયે શિક્ષણ વિભાગના સંદર્ભદર્શિત પત્ર સાથે સામાજિક ન્યાય અને  
અધિકારિતા વિભાગનો તા.૦૫/૦૪/૨૦૨૧ના પત્રની નકલ બિડાણ સહિત અત્રેની કચેરીને મળેલ  
છે. જે અન્વયે WRIT PETITION(CIVIL) No.1128 of 2018 અન્વયે પ્રેચર E મુજબ તમામ  
શાળાઓમાં દિવ્યાંગજન અધિકાર અધિનિયમ ૨૦૧૬ની કલમ-૯૨નો પ્રચાર કરવા તથા  
દિવ્યાંગજનોનું અપમાન, હિંસા, ધાક-ધમકી રોકવા અંગેની વિગતો જણાવેલ છે.

ઉક્ત વિગતે દિવ્યાંગજન અધિકાર અધિનિયમ ૨૦૧૬ની કલમ-૯૨માં દર્શાવ્યા મુજબની  
વિગતો નીચે મુજબ છે.

કોઈપણ વ્યક્તિ,—

(એ) લોકોની નજરે પડે એવા કોઈપણ સ્થળે વિકલાંગતા ધરાવતી વ્યક્તિનું ઈરાદાપૂર્વક  
અપમાન કરે અથવા અપમાનિત કરવાના આશયથી ધાકધમકી આપે;

(બી) વિકલાંગતા ધરાવતી વ્યક્તિ પર તેને અપમાનિત કરવાના ઈરાદાથી હુમલો કરે  
અથવા બળજબરી કરવાનો પ્રયત્ન કરે અથવા વિકલાંગતા ધરાવતી મહિલાની  
શાલીનતા પર અત્યાચાર (બળજબરી) કરે;

(સી) જે વાસ્તવિક રીતે વિકલાંગતા ધરાવતી વ્યક્તિની જવાબદારી અને તેના ઉપર  
નિયંત્રણ ધરાવે છે અને સ્વેચ્છાપૂર્વક કે જાણી જોઈને તેને કે તેણીને ખોરાક અને  
પ્રવાહી પદાર્થો આપવાનો ઈનકાર કરે;

(ડી) વિકલાંગતા ધરાવતા બાલક અથવા સ્ત્રીની ઈચ્છા (મરજી) પર આધિપત્ય ધરાવતા હોવાની સ્થિતિમાં હોય અને એ સ્થિતિનો ઉપયોગ તેણીનું જાતીય શોષણ કરવા માટે કરતી હોય;

(ઇ) વિકલાંગતા ધરાવતી વ્યક્તિના કોઈપણ શારીરિક અંગો કે જ્ઞાનેન્દ્રિયો અથવા અન્ય કોઈ સહાયક સાધનનો ઉપયોગ કરીને સ્વેચ્છાપૂર્વક ઈજા કરે, નુકસાન પહોંચાડે અથવા તેને અવરોધે;

(એફ) વિકલાંગતાના કેટલાક જટિલ કેસોમાં કે જ્યાં રજીસ્ટર્ડ તબીબી વ્યવસાયિકના મતે તેમજ વિકલાંગતા ધરાવતી સ્ત્રીના વાલીઓની સંમતિથી કાયદેસર ગર્ભપાત માટે તબીબી પ્રક્રિયા કરવામાં આવે છે તે સિવાય વિકલાંગતા ધરાવતી મહિલા પર તેની સ્પષ્ટ સંમતિ વિના કોઈપણ તબીબી પ્રક્રિયા કરવામાં આવે, હાથ ધરવામાં આવે અથવા નિર્દેશિત કરવામાં આવે જેનાથી ગર્ભપાતની સ્થિતિ સર્જાય કે તેવી સ્થિતિ સર્જવાની સંભાવના રહે;

તે વ્યક્તિ નિશ્ચિત મુદત માટે સજાપાત્ર બનશે જે છ માસથી ઓછી નહિ એટલી હશે પરંતુ તેને દંડ સહિત પાંચ વર્ષ સુધી વધારી શકાશે.

ઉક્ત દિવ્યાંગજન અધિકાર અધિનિયમ ૨૦૧૬ની કલમ-૯૨ના અસરકારક અમલીકરણ અંગેની વિગતો આપના જિલ્લાની તમામ માધ્યમિક અને ઉચ્ચતર માધ્યમિક શાળાઓને જાણ તથા અમલ સારું મોકલી આપશો.

સંયુક્ત નિયામક

ગુજરાત માધ્યમિક અને  
ઉચ્ચતર માધ્યમિક શિક્ષણ બોર્ડ,



## જિલ્લા શિક્ષણાધિકારીની કચેરી અમદાવાદ શહેર

બ્લોક- એ, પ્રથમ માળ, બહુમાળી ભવન, સરકારી વસાહત રોડ, વસ્ત્રાપુર, અમદાવાદ- ૩૮૦૦૫૨

ક્રમાંક:જિશિઅ/પરચ/૨૦૨૦-૨૧ 19229

તારીખ: 9 / 1 / 2021


પ્રતિ,

પ્રાથમિક/માધ્યમિક/ઉચ્ચતર માધ્યમિક શાળાઓ તમામ

સરકારી/ગ્રાન્ટેડ/નોન ગ્રાન્ટેડ,

અમદાવાદ શહેર.

ઉપરોક્ત પરિપત્ર વંચાણે લઈ અમલ કરવા સારું.

  
જિલ્લા શિક્ષણાધિકારી  
અમદાવાદ શહેર

નકલ રવાના જાણ તથા અમલ સારું

-શિક્ષણ નિરીક્ષકશ્રી/મદદનીશ શિક્ષણ નિરીક્ષકશ્રી, તમામ સદર કચેરી.